

अभिभावक बच्चों पर न डालें दबाव



लाजपत भवन में सर पदमपत सिंहानिया एजुकेशन सेंटर के वार्षिकोत्सव पर छात्र शिखर अग्रवाल को स्कॉलरशिप देते मुख्य अतिथि अवनीश कुमार अवस्थी, अभिषेक सिंहानिया व अन्य। संवाद

संवाद न्यूज एजेंसी

कानपुर। सर पदमपत सिंहानिया एजुकेशन सेंटर कमलानगर का वार्षिकोत्सव 'पद्मांजलि आजादी का आनंदोत्सव' शनिवार को लाजपत भवन में संपन्न हुआ। मुख्य अतिथि सीएम के मुख्य सलाहकार अवनीश कुमार अवस्थी ने कहा कि गुरु भगवान के बराबर होता है। अभिभावक बच्चों पर किसी भी तरह का दबाव न डालें, उनका जो मन करें करने दें, तभी वे सफल होंगे।

कार्यक्रम 2022 में 12वीं की टॉपर ज्योत्सना मिश्रा (ह्यूमेनिटीज), शिखर अग्रवाल (कॉमर्स) और शिशिर कुशवाहा (साइंस) को श्री गोविंद

सर पदमपत सिंहानिया स्कूल के वार्षिकोत्सव में बोले सीएम के मुख्य सलाहकार

हरि सिंहानिया स्कॉलरशिप अवार्ड के तहत 50-50 हजार की धनराशि दी गई। स्कूल से पास होकर यूपीएसी, नीट, क्लैट और जेईई एडवांस में सफल होने वालों को भी सम्मानित किया गया। छात्रों ने सांस्कृतिक कार्यक्रम प्रस्तुत किए।

इस मौके पर स्कूल की चेयरपर्सन मनोरमा गोविंद हरि सिंहानिया, अभिषेक सिंहानिया, पार्थो पी कर, भावना गुप्ता, आशीष भार्गव आदि मौजूद रहे।